

සූර්ය වර්ෂ හා චන්ද්‍ර වර්ෂ  
ගණනය.

[ සිංහල – Sinhala – سنهالي ]

මාහිර රමිඩ්න්

IslamHouse.com

# التقويم الهجري والميلادي

« باللغة السنهالية »

ماهر رمدين

IslamHouse.com

# සුර්ය වර්ෂ හා චන්ද්‍ර වර්ෂ

## ගණනය.

සියලු ප්‍රශංසා අල්ලාත් සතුය. ශාන්තිය හා සමාදානය උත්තම නායක මුහුම්මදී (සල්ලල්ලාහු අලෙයිහි වසල්ලම්) තුමාණන් හා චතුමාණන්ගේ පවුලේ ශ්‍රාතීන් වෙත හිමි වේවා !

සුර්ය වර්ෂ ගණන් ගනු ලබනුයේ හිරුගේ ක්‍රියාකාරීත්වය මුල් කර ගනිමිනි. නමුත් එය දැසිත් දුටු පමණින් එහි මාස ගණන් නියම කිරීමට අපහසුය. චන්ද්‍ර වර්ෂ ගණනයේ දී පෘථිවිය වටා චන්ද්‍රයාගේ ගමන් මාර්ගය අනුව එහි පවතින වෙනස් වීම් අනුව ගණන් ගැනීම ඉතා පහසුය. චන්ද්‍රයාගේ විවිධ ප්‍රමාණයන් දැසිත්ම දැක බලා දින ගණන් හා මාස ගණන් ගණන් ගත හැක. එහි දී නව සඳ අඩ සඳ පසුව පසළොස්වක යනුවෙන් විවිධාකාර හැඩතලයන්ගෙන් වර්ධනය වී ඒ අයුරින්ම ක්‍රම ක්‍රමයෙන් බැස යෑම දැකිය හැක. අවසානයේ එය මැකී යයි. ඉන් පසුව නැවත නව සඳ උදා වෙයි. මේ අයුරින් දින මාස වර්ෂ ගණන් ගැනීමට පහසුය. එමෙන්ම චන්ද්‍ර වසර ගණනයේ දී තාරකා ශාස්ත්‍රය තුළින් පමණක් නොව පොදු ජනයාට පවා එය දැසිත් දැක බලා දින ගණන් මාස

ගණන් බලා ගත හැක. මේ හේතුව මත අරාබිවරු වන්ද වර්ෂ ගණන් බැලීමට ආරම්භ කළහ. ඒ අනුව ඔවුන්ගේ කටයුතු සිදු කිරීමට ද ඔවුන්ගේ උත්සවයන් හා විශේෂ සිද්ධීන් දින ගණන් බලා නියම කිරීමට ද හැකි විය. ලෞකික මෙන්ම ආගමික කටයුතු බොහෝමයක් මේ අනුව ක්‍රියාත්මක කිරීමට ද හැකි විය. අල්ලාහ් අල්-කුර්ආනයේ මෙසේ සඳහන් කරයි.

يَسْأَلُونَكَ عَنِ الْأَهْلِ قُلْ هِيَ مَوَاقِيْتُ لِلنَّاسِ وَالْحُجَّ وَلَيْسَ

الْبِرُّ بِأَنْ تَأْتُوا الْبُيُوتَ مِنْ ظُهُورِهَا وَلَكِنَّ الْبِرَّ مَنِ اتَّقَى

وَأْتُوا الْبُيُوتَ مِنْ أَبْوَابِهَا وَاتَّقُوا اللَّهَ لَعَلَّكُمْ تُفْلِحُونَ

(නබිවරය) නුඹගෙන් නව සඳ පිළිබඳව ඔවුහු විමසති. එය ජනයා සඳහා ද හජ් (වතාවන්) සඳහා ද වූ කාල නියමයන් යැයි පවසවු. නිවසට එහි පිටුපසින් පිවිසීම යහකමක් නොවේ. එහෙත් යහකම ඇත්තේ බිය භක්තිය ඇත්තන්ටය. නිවසට එහි ඉදිරි දොරටු තුළින් පිවිසෙවු. නුඹලා ජය ලබා ගනු පිණිස අල්ලාහ්ට බිය භක්තිමත් වවු. (අල්-කුර්ආන් 2:189)

ඉන්පසුව මෙම ආයතය පහළ විය.

إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ اللَّهِ يَوْمَ

خَلَقَ السَّمَاوَاتِ وَالْأَرْضَ مِنْهَا أَرْبَعَةٌ حُرْمٌ

අල්ලාහ්ගේ ලේඛනයෙහි ඇති පරිදි අහස් හා මිහිතලය මැද දින සිට සැබැවින්ම මාස ගණන අල්ලාහ් අඛියස මාස දොළොසකි. ඒවායින් ශුද්ධ වූ මාස හතරකි.(අල්-කූර්ආන් 9:36)

මෙයාකාරයෙන් මෙම ආයතය වන්ද්‍රයාගේ උදාව මුල් කර ගෙන වන්ද්‍ර වර්ෂ කාලය සීමා කර ඇත. එනම් විය මාස දොළොසක් වශයෙනි. අරාබිවරු හා මුස්ලිම්වරු ජීවත් වන සෑම ප්‍රදේශයකම මේ අනුව ගණන් බලා ලෞකික හා විශේෂයෙන් ආගමික කටයුතු මෙහෙයවති.

**වර්ෂ ගණනය හා දින ගණනය.**

අල්-කූර්ආනය පාරායනය කරන විට ඇතැම් ගැඹුරු අර්ථවත් වදන් අප පසු කරමින් යන්නෙමු. නමුත් අපි එහි අන්තර්ගත ගැඹුරු අදහස දෙස අවධානය යොමු නොකරන්නෙමු. අල්-කූර්ආන් 10:5 වන වැකියේ මෙසේ සඳහන් වෙයි.

هُوَ الَّذِي جَعَلَ الشَّمْسُ ضِيَاءً وَالْقَمَرَ نُورًا وَقَدَرَهُ مَنَازِلَ

لِتَعْلَمُوا عَدَدَ السِّنِينَ وَالْحِسَابَ مَا خَلَقَ اللَّهُ ذَلِكَ إِلَّا بِالْحَقِّ

يُفَصِّلُ الْآيَاتِ لِقَوْمٍ يَعْلَمُونَ

වර්ෂ සංඛ්‍යාව හා (කාල) ගණනය නුඹලා දැන ගනු පිණිස සූර්යයා ආලෝකය ලබා දෙන්නක් වශයෙන් ද චන්ද්‍රයා ආලෝකය විහිඳුවන්නක් වශයෙන් ද ඇති කර තවද එයට (චන්ද්‍රයාට හිමි) ස්ථාන නියම කළේ ඔහුය. මෙය අල්ලාහ් සත්‍යයන් යුතුව මිස නොමැව්වේය. දැනමුතුකම් ඇති ජනයාට ඔහු සාධක පැහැදිලි කරන්නේය. (අල්-කූර්ආන් 10:5)

තවදුරටත් දැනුවත් කරමින් අල්-කූර්ආන් 17:12 වැනි වැකිය මෙසේ අවධාරණය කරයි.

وَجَعَلْنَا اللَّيْلَ وَالنَّهَارَ آيَاتَيْنِ فَمَحَوْنَا آيَةَ اللَّيْلِ وَجَعَلْنَا آيَةَ

النَّهَارِ مُبْصِرَةً لِّتَبْتَغُوا فَضْلًا مِّن رَّبِّكُمْ وَلِتَعْلَمُوا عَدَدَ

السِّنِينَ وَالْحِسَابِ وَكُلُّ شَيْءٍ فَصَلَّنَاهُ تَفْصِيلًا

රාත්‍රිය හා දහවල අපි සංඥා දෙකක් බවට පත් කළෙමු. නුඹලාගේ පරමාධිපතිගෙන් වූ භාග්‍යය සෙවීමටත් වර්ෂ සංඛ්‍යාව හා (කාල) ගණනය නුඹලා දැන ගනු පිණිසත් රාත්‍රියෙහි සංඥාව අප මකා දහවලේ සංඥාව පෙනෙන්නක් බවට පත් කළෙමු. තවද සෑම දෙයක්ම අපි පැහැදිලි ලෙස විග්‍රහ කර ඇත්තෙමු. (අල්-කූර්ආන්

17:12)

මෙම වාක්‍යය දෙක අතර විශාල වෙනසක් දැකිය හැක. හේතුව අල්-කූර්ආන් 10:5 වැනි වැකිය වන්ද්‍රයා කේන්ද්‍ර කර ගනිමින් වර්ෂ සංඛ්‍යාව හා කාල ගණනය වන්ද්‍රයාගේ පැවැත්ම අනුව තීන්දු කෙරේ යැයි සඳහන් වී ඇත. තාරකා විද්‍යාවට අනුව වන්ද්‍ර මාසයක කාලය නිර්ණය වනුයේ දින 29 යි පැය 12යි විනාඩි 44යි තප්පර 2.8 ක් වැනි කාලයක් වශයෙනි. අනතුරුව වර්ෂ ගණනය වන්ද්‍ර මාස ගණනය අනුව සංඛ්‍යානුගත කරන ලදී.

අරාබිවරු භාවිත කළ වර්ෂ ගණනය මෙලෙස පිහිටිණ. පසු කාලයේ හිජ්රි වර්ෂ ගණනය ද ගණන් ගනු ලැබුවේ මේ ක්‍රමයට අනුවය.

නමුත් අල්-කුර්ආන් 17:12 වැනි ආයතය ඊට හාත් පසින්ම වෙනස් අදහසක් දරයි. එනම් හිරුගේ ක්‍රියාකාරීත්වය මුල් කර ගෙන රාත්‍රියට පසු දහවල පසු පසින් පැමිණෙන බව පවසා පසුව සූර්යය ගණන් අනුව වසර ගණන් ගැනීම පිළිබඳව අවධාරණය කර ඇත. එය රෝම වරුන්ගේ යුගයේ පටන් මිනිසා කාලය ගණන් බැලූ ක්‍රමයයි. නමුත් අහසේ දිස්වන චන්ද්‍රයාගේ විවිධාකාර හැඩතලයන් මුල් කර ගනිමින් දින ගණන් තීරණය කරනවාක් මෙන් සූර්ය ගණනය අනුව දින හා මාස තීරණය කිරීම අපහසු කාර්යයකි. එය නිවැරදිද නොවෙයි. නමුත් පුරාණ කාලයේ සිටම කාල ප්‍රභේද වෙන් කර හඳුනා ගැනීමේ හැකියාව ඔවුනට තිබිණ. එසේ වෙන් කර ගත් එක් ප්‍රභේදයක සීමා කාලය මාස හතරක් ලෙස ගණන් ගැණිනි. එසේ ගණන් ගනු ලැබුවේ අහසේ දිස්වන හිරුගේ ස්ථානගත වීමේ ක්‍රියාකාරීත්වය මුල් කරගෙනය.

සූර්ය වර්ෂයක් ආරම්භ වනුයේ මාර්තු 21 වැනි දින හිරු උතුරු අර්ධ ගෝලයට උදාවීමත් සමඟය. ඒ සමඟම එම ප්‍රදේශයට වසන්ත සෘතුව උදා වෙයි. එවිට කර්කටක



නිවර්තනයට ගිම්හාන සෘතුවත් දකුණු අර්ධ ගෝලයට සරත් සෘතුවත් මකර නිවර්තනයට සිසිර සෘතුවත් උදාවෙයි. අනතුරුව මාස තුනකින් පසුව එනම් ජූනි 21 දින හිරුගේ ස්ථානගත වීම කර්කටක නිවර්තනයට මාරු වී එහි මුදුණින් පිහිටෙයි. එමෙන්ම සැප්තැම්බර් 23 හිරුගේ මුදුන් වීම දකුණු අර්ධ ගෝලයෙහි ද දෙසැම්බර් 23 මකර නිවර්තනයෙහි ද දැකිය හැක. අවසානයේ නැවතත් හිරු උතුරු අර්ධ ගෝලයට මුදුණින් පිහිටෙයි. එ සමඟම සූර්ය වර්ෂයක නිමාව දැකිය හැක.

මෙයාකාරයෙන් චන්ද්‍ර වර්ෂ හා සූර්ය වර්ෂ අතර වූ වෙනස ඉස්මතු කරමින් ඉහත කී දේව වදන් දෙක වෙන වෙනම පැහැදිලි කර තිබීම අපට දැකිය හැකිය. එමෙන්ම මේ වෙනස සුරතුවේ කන්ග් හෙවත් 18 වැනි පරිච්ඡේදයේ 25 වැනි වැකියෙහි එකවර පවසා ඇත.

එනම්

وَلَبِثُوا فِي كَهْفِهِمْ ثَلَاثَ مِئَةٍ سِنِينَ وَازْدَادُوا تِسْعًا

ඔවුන් ඔවුන්ගේ ලෙනෙහි වසර තුන් සියයක් රැඳී සිටියෝය. තවත් (වසර) නවයක් අධික කර ගත්තෝය.

## සූර්ය හා චන්ද්‍ර වර්ෂ ගණනය අතර වෙනස

සෑම දිනකම අප දකින්නා වූ හිරුගේ ගමන බාහිර ලෙසින් දකින භ්‍රමණ ක්‍රියාවලියක් මිස සැබෑ භ්‍රමණ ක්‍රියාවලියක් නොවේ. සැබෑ ලෙස භ්‍රමණය වනුයේ මිනිතලයයි. එය හිරු වටා වසරක භ්‍රමණ ක්‍රියාවලියේ දී දෛනික ගමන් මාර්ගය විවිධ ප්‍රමාණයන්ට අනුව පිහිටා ඇති බව අප දැන ගත යුතුයි.

එමෙන්ම අප දකින්නා වූ චන්ද්‍රයාගේ ගමන, භ්‍රමණ ක්‍රියාවලියන් දෙකක් සතු කර ගනිමින් තම ක්‍රියාවෙහි යෙදෙන බවත් එනම් පෘථිවිය වටා චන්ද්‍රයා භ්‍රමණය වීම හා පෘථිවිය ද තමන් වටා පරිභ්‍රමණය වීමය. මෙසේ චන්ද්‍රයා හා පෘථිවියේ භ්‍රමණ හා පරිභ්‍රමණ ක්‍රියාවලියන් දෙකෙහි ප්‍රතිඵලයක් ලෙස චන්ද්‍ර දින ගණන් බිහි වන බවත් මේ හේතුවෙන් සූර්ය දින ගණන චන්ද්‍ර දින ගණනට වඩා විනාඩි 42 සිට 68 දක්වා වූ කාලයකින් අධික බවත් අප දැන ගත යුතුයි. එමෙන්ම පෘථිවිය හිරු වටා එක් වරක් සම්පූර්ණයෙන් භ්‍රමණය වීම සූර්ය වසරක් ලෙස හැඳින්වන බවත් දැන ගත යුතුයි. එය තාරකා විද්‍යාඥයින් විසින් සූර්ය වසරක් ලෙස ගණන් ගනු ලබනුයේ හිරුගේ බාහිර පැවැත්ම අනුවය. එනම් ඉහත කී

පරිදි උතුරු අර්ධ ගෝලයේ හිරු මුදුන් වී පසුව හිරුගේ ස්ථානගත වීම් අනුව ඍතු උදාවීම සැලකිල්ලට ගනිමිනි.

මේ සඳහා ගත වන පූර්ණ කාලය දින 365 යි පැය 5යි විනාඩි 48 තප්පර 46 ක කාලයකි. එය දැම ම ස්ථානයෙන් දක්වන්නේ නම් 365.242217කි. මේ දැම ප්‍රමාණය දින කාලකට වඩා අඩු කාලයකි. එබැවින් ලීප් වසරක් අධිකව පැමිණෙයි. සෑම වසර 4 කට වරක් එක් දිනක් වැඩි වෙයි.

වන්දු වර්ෂය : එහි කාල සීමාව දින 354.367017කි. මෙම කාලය වන්දුයා පෘථිවිය වටා වාර 12 ගමන් කිරීමට ගත වන කාලයයි. එය වන්දුයාගේ භ්‍රමණයෙහි වාර ගණන් අනුව බෙදී කාලය ගණන් ගනු ලැබේ.

සූර්ය වර්ෂ හා වන්දු වර්ෂ අතර වෙනස ගණන් කර බැලීමේ දී එය දින 10.87515 ක වෙනසක් පවතී. සූර්ය වර්ෂ හා වන්දු වර්ෂ අතර වෙනස වසර සියයකින් සසඳා බලන්නේ නම් එය දින 1087.515ක වෙනසකි. එනම් වසර තුනකි. වසර තුන්සියයකට ගණන් බලන්නේ නම් එය වසර 9ක වෙනසක් ගනු ඇත.

තාරකා විද්‍යාඥයින් මවිතයට පත් කරමින් අල්-කුර්ආනයේ 18 වැනි පරිච්චේදය 25 වැනි වැකිය පිහිටා ඇත. එය මෙසේ විය

## وَلَبِثُوا فِي كَهْفِهِمْ ثَلَاثَ مِئَةٍ سِنِينَ وَازْدَادُوا تِسْعًا

ඔවුන් ඔවුන්ගේ ලෙනෙහි වසර තුන් සියයක් රැඳී සිටියේය. තවත් (වසර) නවයක් අධික කර ගත්තේය. මෙහි දී සූර්ය වර්ෂය අනුව ලෙන් වැසියන් ලෙනෙහි රැඳී සිටියේ වර්ෂ 300ක කාලයකි. නමුත් වන්දු වර්ෂය අනුව ඔවුන් රැඳී සිටි කාලය වර්ෂ අවුරුදු 309කි. වන්දු වර්ෂයක් සූර්ය වර්ෂයට වඩා දින 11 කින් අඩුය දින 11 වර්ෂ 300කින් ගුණ කර එය 365න් බෙදූ විට ලැබෙන පිළිතුර වර්ෂ 9කි.

මෙම ආයතය අවුරුදු 1400කට පෙර පහළ වූ වැකියකි. අල්-කුර්ආනය සාධක ඉදිරිපත් කරමින් මිනිසා සමග කතා කරමින් එහි විශිෂ්ට භාවය දන්වා සිටියි.

මෙය කුර්ආනයේ සඳහන් ගණිතමය ආශ්චර්යයක් පමණක් නොව වර්තමානයේ දේව ප්‍රතික්ෂේපකයින් ඉදිරියේ මුහම්මද් (සල්ලල්ලාහු අලෙයිහි වසල්ලම්) තුමාණෝ හිරු සඳු ග්‍රහ තරු හා සියලු දෑ මැවූ අල්ලාහ්ගෙන් හැදෑරූ ගුණ්ථයක් බව සනාථ කිරීමකි. අනු ප්‍රමාණයටත් වඩා අල්ප දෑ ද අති විශාල වස්තූන් ද මැවීවේ ඔහුමය. ඔහු අති උත්තරීතරය. ග්‍රහයන් නිසි

අයුරින් ගමන් කරවනුයේ ද විශ්වය ක්‍රමානු කූලව ක්‍රියාත්මක කරනුයේ ද ඔහුමය.

නමුත් අවාසනාවකට වර්තමානයේ වියතුන් විසින් ලිවීමට කියවීමට නොහැකි ගණිත විද්‍යාව හෝ ඉංජිනේරු විද්‍යාව හෝ තාරකා විද්‍යාව හෝ නොහැදෑරූ නඩිවරයාට සෑම වසර 300කටම වසර නවයක් එකතු වන බව වූ දැනුම පැමිණියේ කොහෙන්දැයි යන වග ගුප්ත කරැණක් වී ඇත. මෙයට පිළිතුරු දීමට නොහැකි දේව ප්‍රතික්ෂේපකයෝ නිහඬව පසුවෙති. ඔවුන් මළවුන් කෙරෙහි නැගිටුවනු ලබන දින තෙක් මෙම අඥාන භාවයේ ගිලී සිටිති.

## අල්-කුර්ආනයේ ගණිතමය දැක්ම.

පුද්ගලයෙකු උමර් ඉබ්නු කත්තාබ් (රළියල්ලාන් අන්හු) තුමාණන් වෙත තම බිරියට <sup>Z</sup>සිනාවෙහි හද්දු (අයථා ලිංගික සම්බන්ධතා සඳහා නියම වන දඬුවම) ඉටු කරන මෙන් ඉදිරිපත් කළේය. ඔහු ඇයව විවාහ කර ගත්තේ මාස හයකට උඩ දී කන්‍යාවක් වශයෙනි. නමුත් ඇය

දරුවෙකු ප්‍රසූත කළාය. මාස නවයකට පෙර පූර්ණ දරු ප්‍රසූතියක් සිදුවීම පිළිබඳව දැනුම ආරඬි වරැන් අතර නොවීය. පසුව උමර් (රළියල්ලාහු අන්හු) තුමාණන් විශේෂයෙන් මෙම කරුණ පිළිබඳව සාකච්ඡාමය තීන්දුවක් ලබා ගැනීම පිණිස කල් දමන මෙන් එම පුද්ගලයාගෙන් ඉල්ලා සිටියහ. සැබැවින්ම <sup>2</sup>සිනාවෙහි හද් අල්ලාහ්ගේ හද් හෙවත් සීමාවන් අතුරිනි. නමුත් මෙම තීන්දුවේ සාක්ෂියෙහි කොන්දේසි පූර්ණවත් නොවී තිබිණ. දරුවෙකු බිහි වීමට නියමිත කාලයට මාස තුනකට පෙර බිහි වීම පිළිබඳව කිසිදු සාධකයක් නොමැත.

පසුව උමර් (රළියල්ලාහු අන්හු) තුමාණන් මේ ප්‍රශ්නය ඥානයේ දොරටුව වන අලී ඉබ්නු අබි තාලිබ් (කර්රමල්ලාහු වජ්හහු) වෙත යොමු කළේය. නබි තුමාණන්ගේ ප්‍රකාශය පරිදි මම ඥානයේ නගරයයි. එහි දොරටුව අලීය යැයි කළ ප්‍රකාශයට අනුව එසේ සිදු විය. අලී (රළියල්ලාහු අන්හු) තුමාණන්ගෙන් තීන්දුව නිකුත් විය. මෙම කාන්තාව පූර්ණ ලෙස දකිමින් මාස හයක පූර්ණ දරුවෙකු ප්‍රසූත කර ඇත්තාහ. එය පහත සඳහන් කූර්ආන් වැකි දෙක සාධක වශයෙන් ඉදිරිපත් කරමිනි.

حَمَلَتْهُ أُمُّهُ كُرْهًا وَوَضَعَتْهُ كُرْهًا وَحَمَلُهُ وَفِصَالُهُ ثَلَاثُونَ شَهْرًا

තවද ඔහුගේ මව ඉතා අසීරුවෙන් ඔහුව (ගැබ තුළ) ඉසිලුවාය. තවද ඉතා අසීරුවෙන් ඔහුව ප්‍රසූත කළාය. ඔහුව (මව් කුසේ) ඉසිලීම හා ඔහුට කිරි පොවා (විය) නතර කිරීම(ට අයත් කාලය) මාස තිහකි.

(අන්කාල් 46:15)

وَوَصَّيْنَا الْإِنْسَانَ بِوَالِدَيْهِ حَمَلَتْهُ أُمُّهُ وَهْنًا عَلَىٰ وَهْنٍ وَفِصَالَهُ فِي

عَامَيْنِ أَنِ اشْكُرْ لِي وَلِوَالِدَيْكَ إِلَيَّ الْمَصِيرُ

මිනිසාට තම දෙමව්පියන් පිළිබඳව අපි අවවාද කළෙමු. ඔහුව ඔහුගේ මව දුෂ්කරතාව පිට දුෂ්කරතාවේ ඉසිලුවාය. ඔහුට කිරි පෙවීමේ කාලය වසර දෙකකි. (වඳවීමේ) මට ද ඔබේ දෙමව්පියන්ට ද කෘතඥ වවු. නැවත යොමු වන ස්ථානය ඇත්තේ මා වෙතමය.

(ලුක්මාන් 31:14)

(මුල් ආයතයෙහි සඳහන් පරිදි මව් කුසේ වැඩීමට හා කිරි පෙරවීමට ගත වන කාලය සඳහන් කර ඇත්තේ මාස තිහක් ලෙසිනි. දෙවන ආයතයේ කිරි පෙවීම පමණක් වසර දෙකක් වනම් මාස 24ක් යැයි සඳහන් වී ඇත. මාස 30න් මාස විසි හතරක් අඩු වූ විට ලැබෙන

පිළිතුර මාස හයකි. එනම් දරුවා මව් කුස තුළ රැඳුණු කාලය මාස 6ක් ලෙස අර්ථවත් වන්නේය. එය ගැබ් ගත් තත්ත්වයෙහි අවම කාලයයි.)

ගැබ් ගත් මාස හයකින් පසු පූර්ණ දරුවෙකු ප්‍රසූත කිරීමට මවකට හැකියාව ඇති බව මෙම ආයත දෙකින් පෙනේවා දී අල්-කුර්ආනිය ගණන් විලාසය ඉදිරිපත් කරයි. මේ අයුරින් <sup>2</sup>සිනාවෙහි හද් (අය්) ලිංගික සම්බන්ධතාව වෙනුවෙන් වි දැඩුවම) නියම වීම පිළිබඳව සැකයට තුඩු දුන් වීම කාන්තාව නිර්දෝෂී බව තීන්දු විය. මෙලෙස අල්-කුර්ආනයේ ගණිතමය ක්‍රමය විද්වතුන් හට ආලෝකයක් බවට පත් විය.

අල්ලාහ්ගේ දූතයාණන් (සල්ලල්ලාහු අලෙයිහි වසල්ලම්) තුමාණන්ගේ කළ ප්‍රකාශයක් මතක් කර දීම ඉතා අගනේය. එනම් කවරෙකු යහපත අපේක්ෂා කරන්නේ ද ඔහුට දහම පිළිබඳ අවබෝධය අල්ලාහ් පිරිනමනු ඇත. මේ අනුව අල්ලාහ්ගේ දූතයාණන් (සල්ලල්ලාහු අලෙයිහි වසල්ලම්) තුමාණන් සත්‍යයම ප්‍රකාශ කර ඇත්තාහ.

දහම පිළිබඳව නිසි අවබෝධය අප සියලු දෙනාට  
අල්ලාහ් පිරිනමන්නවා !